

19

محشر سورہ



مدحتِ سرور

(شاعر کا انیسواں ¹⁹ اردو مجموعہ نعت)

راجا رشید محمود

مکتبہ ایوانِ نعت رجسٹرڈ

مدحت سرور

شاعری:

راجا رشید محمود

مدیر اعلیٰ ماہنامہ "نعت" لاہور

صدر ایوان نعت رجسٹرڈ

چیئر مین سید جویز نعت کونسل

پروف خوانی: شہناز کوثر

کمپوزنگ/ڈیزائننگ: مدنی گرافکس۔ حسن چیمبر عقب مزار قطب الدین ایک نیوانارکلی

لاہور۔ فون: 7230001

طباعت: نیوفائن پرنٹنگ پریس لاہور

نگرانی: اظہر محمود

اشاعت اول: اگست 2002

ہدیہ: 100 روپے

ناشر: راجا اختر محمود

مکتبہ ایوان نعت رجسٹرڈ

اظہر منزل۔ نیوٹالا مارکا لونی ملتان روڈ لاہور

فون: 7463684

مدحت سرور

(میرا-19-وال اردو مجموعہ نعت)

بِسْمِ اللّٰهِ الرَّحْمٰنِ الرَّحِیْمِ کے ۱۹ حروف کی نسبت سے

اُس ہستی کے نام

جو ۱۹ ذی الحجہ ۱۴۲۲ھ کو واصل بحق ہوئی

میری بیگم

مغفورہ نسیرین اختر

اختصار

صفحہ ۱۱	درودِ صَلَّی اللہ کا پاتے ہیں روز و شب شرف	نعت نمبر ۱
صفحہ ۱۲	دیکھیے ملتا ہے دیدِ مصطفیٰ کا کب شرف جو رکھا نعت کا دیوان لا کر	نعت نمبر ۲
صفحہ ۱۳	اکٹے کر دیے ارمان لا کر بندہ و رب کی ملاقات نہ دیکھی نہ سنی	نعت نمبر ۳
صفحہ ۱۶	ایسی تو اور کوئی بات نہ دیکھی نہ سنی دھیانِ شان کا یا آن بان کا کیوں ہو	نعت نمبر ۴
صفحہ ۱۸	خیالِ نعت میں زورِ بیان کا کیوں ہو ماسوا نعت کے صدا کیسی	نعت نمبر ۵
صفحہ ۲۰	اور کسی شخص کی ثنا کیسی اظہار کی دی رب نے جو مظہر کو اجازت	نعت نمبر ۶
صفحہ ۲۲	کیا خوب تھی اک آئندہ پیکر کو اجازت خدا نے یوں مہرے اسلام کے اعلان کو جانچا	نعت نمبر ۷
صفحہ ۲۳	درودِ پاک کی تکثیر سے ایمان کو جانچا ہے کوئی ایسا بھی بد قسمت جہاں	نعت نمبر ۸
صفحہ ۲۵	میرے آقا ﷺ کی نہیں رحمت جہاں طیبہ ہے قرینہ کہ ہیں حضرت ﷺ یہاں	نعت نمبر ۹
صفحہ ۲۶	شاغلی مدحت ہوئی فطرت یہاں راہِ حکمت سے کیا برپا نیا اک انقلاب	نعت نمبر ۱۰
	لائے دنیا میں جنابِ مصطفیٰ ﷺ اک انقلاب	

مضامین اور بھی ہیں بیسیوں پر مجھ سے کیا مطلب
مرے نزدیک تو بس شاعری ہے مدحتِ سرور ﷺ

۲۸ صفحہ تمازت حشر میں کیسی بھی ہو خورشید زخشاں میں
ہمیں کیا ہم تو ہوں گے مصطفیٰ ﷺ کے ظل دامان میں
۲۹ صفحہ نظر آتا ہے جو رحماں میں اور محبوب رحماں ﷺ میں
سمجھنا اس تعلق کا نہیں انساں کے امکاں میں
۳۰ صفحہ یہ دعا ہے مصطفیٰ ﷺ ہو جائیں پُرساں حیات
چاک ہوتا جائے گا ورنہ گریبان حیات
۳۱ صفحہ مدح پیغمبر ﷺ کیے جاتے ہیں دوران حیات
"مختصر سا ہے مگر کافی ہے سامان حیات"
۳۲ صفحہ مصطفیٰ ﷺ کے در پہ جو آشفتہ حال آیا نظر
بے نیاز رنج و اندوہ و ملال آیا نظر
۳۳ صفحہ ذکر اسرا کا کروں تو بس کروں گا اس قدر
دو کمانوں سے قریں حق اور نبی حق مگر ﷺ
۳۴ صفحہ کیوں نہ ہو لب پر بیان معرفت
آقا و مولا ﷺ ہیں جان معرفت
۳۵ صفحہ دریائے لطف رب کی یہ جو ہیں روانیاں
مداحی حضور ﷺ کی ہیں قدردانیاں
۳۶ صفحہ نعت سرور ﷺ میں کہاں ہیں ذہن کی زرخیزیاں
ہیں فقط میرے مقتدر کی نشاط انگیزیاں
۳۷ صفحہ ہر اک بات آقا و مولا ﷺ کی ہے الہام پر مبنی
ہر ارشاد ان کا ہے اللہ کے پیغام پر مبنی
۳۸ صفحہ نبی ﷺ کے دم سے ہے ہر عفو و درگزر کا وجود
اسی سے حشر میں ہے لطف کارگر کا وجود

۳۶ صفحہ

در حضور ﷺ پہ میں جب بھی باریاب ہوا
۳۷ صفحہ مرے تمام مصائب کا سد باب ہوا
ہے رنگ و بوئے مدینہ میں رنگ و بوئے بقا
۳۸ صفحہ اسی لیے تو میں کرتا ہوں آرزوئے بقا
پائے کوئی نبی ﷺ کی اگر چشم التفات
۳۹ صفحہ رکھے ہمیشہ پیش نظر چشم التفات
جو خوش نصیب شہر پیہر ﷺ میں مَر گئے
۴۰ صفحہ میزان پر گئے تو وہ با کَر و فر گئے
سورج سے بھی درا رہا سایہ بصد ادب
۴۱ صفحہ وہ مصطفیٰ ﷺ کے ساتھ نہ آیا بصد ادب
ان سے پوشیدہ نہیں ایک بھی منظر دل کا
۴۲ صفحہ حال سب جانتے ہیں سید و سرور ﷺ دل کا
قدم کا رخ مدینے کی طرف ذوق رجا دل میں
۴۳ صفحہ حضوری کی تمنائیں در آئیں بر بلا دل میں
کچھ اور میں نے کہا بھی نہیں سنا بھی نہیں
۴۴ صفحہ سوائے نعت کے کچھ مجھ کو سوجھتا بھی نہیں
ہوں دور میرے کبک و رادبار جیتے جی
۴۵ صفحہ دیدار ہو عطا مجھے سرکار ﷺ جیتے جی
نبی ﷺ سے جو ہو سائل ہشت جنت
۴۶ صفحہ وہ خوش بخت ہے واصل ہشت جنت
یا آؤ میرے گھر کی طرف یا مجھے بلاؤ
طیبہ میں چلنے والی سکینت فرا ہواؤ

نعت نمبر ۲۱

نعت نمبر ۲۲

نعت نمبر ۲۳

نعت نمبر ۲۴

نعت نمبر ۲۵

نعت نمبر ۲۶

نعت نمبر ۲۷

نعت نمبر ۲۸

نعت نمبر ۲۹

نعت نمبر ۳۰

نعت نمبر ۳۱

نعت نمبر ۳۲

صفحہ ۶۲	رتبہ سرکار ﷺ کی ہر اک صدی ہے معترف	نعت نمبر ۳۲
صفحہ ۶۳	ہر زمانے کا کمال آگئی ہے معترف	نعت نمبر ۳۳
صفحہ ۶۴	نعت جو مجھ سے ہو شایان مقام محمود	نعت نمبر ۳۴
صفحہ ۶۵	تو پکاریں مجھے محشر میں ثنا خوان مقام محمود	نعت نمبر ۳۵
صفحہ ۶۶	عیاں نور ازل سرکار ﷺ کے رونے سے ہوتا ہے	نعت نمبر ۳۶
صفحہ ۶۷	کہ پردہ دار ظاہر بھی اسی پردے سے ہوتا ہے	نعت نمبر ۳۷
صفحہ ۶۸	نبی ﷺ کو کر دیا دنیا کا مولا حق تعالیٰ نے	نعت نمبر ۳۸
صفحہ ۶۹	کیا جو "اَذْنُ رَسُوْلٍ" کا تقاضا حق تعالیٰ نے	نعت نمبر ۳۹
صفحہ ۷۰	جو لوگ شہرِ نبیؐ کریم ﷺ میں آئے	نعت نمبر ۴۰
صفحہ ۷۱	وہی حدود مذاق سلیم میں آئے	نعت نمبر ۴۱
صفحہ ۷۲	عکس طیبہ کا معتبر منظر	نعت نمبر ۴۲
صفحہ ۷۳	دیکھتا ہوں یہ اپنے گھر منظر	نعت نمبر ۴۳
صفحہ ۷۴	آقا ﷺ کی توجہ ہو اگر میری طرف بھی	نعت نمبر ۴۴
صفحہ ۷۵	اللہ کی ہو جائے نظر میری طرف بھی	نعت نمبر ۴۵
صفحہ ۷۶	وہ ہیں اقدم ہر ایک اقدم سے	نعت نمبر ۴۶
صفحہ ۷۷	نور سرور ﷺ تھا پہلے آدم سے	نعت نمبر ۴۷
صفحہ ۷۸	مدینے سے ہے اُمید وفا نویر وفا	نعت نمبر ۴۸
صفحہ ۷۹	رسا ہوا جو وہاں وہ ہے مستفید وفا	نعت نمبر ۴۹
صفحہ ۸۰	آیا ایقان اور گمان گئے	نعت نمبر ۵۰
صفحہ ۸۱	عرش پر جب وہ مبہمان گئے	نعت نمبر ۵۱
صفحہ ۸۲	محرِ رحمت کی ہے دریائے سخا کی ذات ہے	نعت نمبر ۵۲
صفحہ ۸۳	جس سے ہے سیراب دنیا مصطفیٰ ﷺ کی ذات ہے	نعت نمبر ۵۳

صفحہ ۷۸

نعت کہنے میں جسے ملتی ہو اکثر ترجیح
حشر میں دیں نہ فرشتے اسے کیونکر ترجیح
خاک طیبہ سے درخشاں ہوئے ماہ و خورشید
روشن اس طرح سے یکساں ہوئے ماہ و خورشید
ذکر سرکار ﷺ کا بلواتے ہیں سادون آنسو
جب بہاتے ہیں عناوِل سر گلشن آنسو
ملائک ان کا رتھیں گے نہ محشر میں بھرم کیسے
نہ ہو گا منتظر خدام سرور ﷺ کا رارم کیسے
زارِ روضہ کو دیکھا تو ملائک نے کہا
زندہ انساں کبھی تصویر بھی ہو سکتا ہے
رخسِ تحفیل مدینے کو چلائے جب بھی
نعت کہتا ہے وہ کھوٹے سے بندھا ہے جب بھی
ز راہ لطف شہِ متشتم ﷺ نے دیکھا ہے
تو مجھ کو خلدِ بریں کی نعمت نے دیکھا ہے
منفرد ہے مری نبی ﷺ کی صفت
یہ صفت ہے خدا رسی کی صفت
جو تھا شہرِ نبی ﷺ کے کاخ و کو میں
وہی حسن آیا میری گفتگو میں
خیال و فکر کی پاکیزگی ہے مدحت سرور ﷺ
جو سوچو تو خدا کی پیروی ہے مدحت سرور ﷺ

صفحہ ۸۰

صفحہ ۸۱

صفحہ ۸۲

صفحہ ۸۳

صفحہ ۸۶

صفحہ ۸۸

صفحہ ۹۰

صفحہ ۹۲

صفحہ ۹۳

درودِ شریف

وردِ صَلَّی اللہ کا پاتے ہیں روز و شب شرف
 دیکھے ملتا ہے دیدِ مصطفیٰ ﷺ کا کب شرف
 اپنے کشکولوں میں آقا ﷺ کی سخاوت گاہ سے
 پا چکے ہیں نور کا مہر و مہ و کوکب شرف
 اور متلاشی ہو کس جاہ و حشم کے دوستو!
 مل گیا ہے حاضریءِ در کا تم کو جب شرف
 ہم مسلمانوں کے گھر پیدا ہوئے اور مفت میں
 پا گئے ہیں اُمّتی ہونے کا سب کے سب شرف
 اپنے آقا ﷺ پر درودِ پاک کا اور نعت کا
 کرتے ہیں حاصلِ شانہ روز میرے لب شرف
 آخری اعزاز و منصب چاہیے محمود کو
 اس کو تدفینِ مدینہ کا ملے یا رب! شرف

خادمِ نعت ہو گئے محمود
 یہ صفت ہے کسی کسی کی صفت

مدحِ رسول ﷺ

جو رکھا نعت کا دیوان لا کر
اکٹھے کر دیے ارمان لا کر
عجب عظمت عطا کی کبریا نے
نبی ﷺ کو عرش پر مہمان لا کر
ممن و عن ہم کو محبوب خدا نے
دیا رب کا ہر اک فرمان لا کر
مدینے میں جو ہوں نہیں کیا کروں گا
رام سے لالہ و ریحان لا کر
نبی ﷺ نے زندگی آسان کر دی
ہر اک دکھ درد کا درمان لا کر
تیقن دیکھ اصحابِ نبی ﷺ کا
پہرا کوئی کہاں ایمان لا کر

نہیں اُن ﷺ کے سوا ممدوح کوئی
مرے ہاتھوں میں دو قرآن لا کر
نبی ﷺ کے عاشقوں خوش قسمتوں نے
درِ آقا ﷺ پہ رکھی جان لا کر
کروں گا نعت کی تکمیل آخر
درود پاک کا عنوان لا کر
ہٹائے نعت کے رستے سے کوئی
تو کچھ حجت کوئی بُرہان لا کر
لحد میں میری رکھ دینا عزیزو!
نعتِ حضرت حسان لا کر
مجھے جانا ہے پھر واپس دینے
جہاں سے رکھا ہے سامان لا کر

بندہ و رب کی ملاقات نہ دیکھی نہ سنی
ایسی تو اور کوئی بات نہ دیکھی نہ سنی
لامکاں جائے ملاقات چنی خالق نے
یہ تواضع یہ مدارات نہ دیکھی نہ سنی
رُوبرُو باتیں ہوئیں باہمی دلچسپی کی
چاہتوں کی یہ علامات نہ دیکھی نہ سنی
ماسوا شہرِ پیہر ﷺ کے خدا کے گھر کے
حُسنِ انوار کی برسات نہ دیکھی نہ سنی
اُن کے در پر جو گیا اس نے مرادیں پائیں
یہ سخاوت ہو کہ خیرات نہ دیکھی نہ سنی
لطف و اکرامِ پیہر ﷺ کے کیں صدقے جاؤں
دشمنوں پر بھی مدارات نہ دیکھی نہ سنی

دامنِ عفو میں ڈھانپا ہے گنہگاروں کو
ایسی اُطاف کی بہتات نہ دیکھی نہ سنی
دیدِ روضہ کو بھی ٹھہرایا زیارت اپنی
ایسی تو طرزِ عنایات نہ دیکھی نہ سنی
نسل اور رنگ کی تفریق مٹائی جیسے ۶
یہ روایت یہ مساوات نہ دیکھی نہ سنی
مغفرت یوں کہ شفاعت تھی گنہگاروں کی
ایسی تو وجہ وجوہات نہ دیکھی نہ سنی
آپ مالک بھی کسی اور کی مرضی چاہے ۵
یہ ہے وہ صورتِ حالات نہ دیکھی نہ سنی
نعتِ محمود کے ہونٹوں پہ رہی ہے اکثر ۷
ایسی تطہیر خیالات نہ دیکھی نہ سنی

دھیان شان کا، یا آن بان کا کیوں ہو
 خیال نعت میں زور بیان کا کیوں ہو
 نبی ﷺ کو مانیں تو پہنچیں خدائے برحق تک
 سوائے طیبہ نشاں بے نشان کا کیوں ہو
 جسے بُلّائیں حضور ﷺ آپ شہر طیبہ میں
 وہ زیر بار کسی کاروان کا کیوں ہو
 زبان عجز میں آقا ﷺ سے جو کرے باتیں
 تکلف اُس کو کسی ترجمان کا کیوں ہو
 کروں جو دل کی لگی کا بیان طیبہ میں
 تو شاہد بھی کہیں داستان کا کیوں ہو
 ہو جس کا منتظر بھی، رمیزبان بھی خالق
 سوا نبی ﷺ کئے کوئی ایسی شان کا کیوں ہو

درد پاک نہ جس کی زبان پر چلے
 کوئی بھی ہو وہ رمرے خاندان کا کیوں ہو
 وظیفہ اسم نبی کریم ﷺ کا جو کروں
 تصور اور کسی گیان دھیان کا کیوں ہو
 گدائے شہر پیہر ﷺ اگر کہیں مجھ کو
 تو ہوگا مجھ کو کسی آن بان کا کیوں ہو
 نبی ﷺ کے شہر میں موت آنا ہے بھی بختی
 یہاں پہ آ کے مجھے دھیان جان کا کیوں ہو
 رہے جو حشر میں سر پر درد کا سایہ
 تو خیال اور کسی ساہبان کا کیوں ہو
 رہ محبت سرکار ﷺ پر چلیں تو رشید
 زباں پہ حرف کوئی بھی تکان کا کیوں ہو

ماسوا نعت کے صدا کیسی
اور کسی شخص کی ثنا کیسی
ہو نہ اسلوب رب اگر رہبر
مدح محبوب کبریا کیسی
پر لگا کر درود سرور کیسی
لامکاں تک گئی دعا کیسی
آنے والا کوئی خبر تو دے
شہر طیبہ کی ہے فضا کیسی
مغلتا آقا ﷺ کا ہو کے دیکھ ذرا
بذل ہے کس قدر عطا کیسی
عاجزی ہے یہاں شہر آور
شہر سرکار ﷺ میں آنا کیسی

دیکھ لو جا رہا ہوں جنت کو
ان کے مداح کو سزا کیسی
میرے آقا ﷺ نے بیت مقدس میں
کی نبیوں کی اقتدا کیسی
ماسوائے در حبیب خدا کیسی
اور کسی در پہ التجا کیسی
ناصر معصیت شعار ہوئی
رحمت شاہ دوسرا کیسی!
گود میں جاؤ گے تو دیکھو گے
خاک طیبہ میں ہے وفا کیسی
ہم جو سوچیں تو ان کی باتیں ہیں
اپنی محمود رہنما کیسی

مصطفیٰ ﷺ

اظہار کی دی رب نے جو منظر کو اجازت
کیا خوب تھی اک آئینہ پیکر کو اجازت
بخشش کی سفارش وہ کریں جس کی بھی چاہیں
اللہ نے دی اپنے پیہر ﷺ کو اجازت
حتانہ کا رگریہ بھی نہ مخفی تھا کسی سے
پھر دی گئی گویائی کی کنکر کو اجازت
آتا ہے وہ قدیم پیہر ﷺ کی طرف سے
سرکار ﷺ نے دی ہے شہ خاور کو اجازت
عظمت سے شرف یاب پیہر ﷺ نے کیا ہے
جھکنے کی عطا ہو گئی جس سر کو اجازت
دے رکھی ہے میرے لیے طیبہ میں نبی ﷺ نے
منظر کو اجازت پس منظر کو اجازت

دیکھے وہ نظر بھر کے در سرور دیں ﷺ کو
اکبر کو اجازت ہے نہ اصغر کو اجازت
ہوتا رہے دیدار مدینہ سے مشرف
سرکار ﷺ نے دے رکھی ہے احقر کو اجازت
میرے لیے وہ خاک مدینہ کو اڑا لائے
دیں سرور کونین ﷺ جو صرصر کو اجازت
نعمات وہ گائے گا پیہر ﷺ کی ثنا میں
مشر میں ملے گی جو سُخّور کو اجازت
مصروف ہیں سب در در درود نبوی ﷺ میں
سرکار ﷺ نے دی ہے مرے گھر بھر کو اجازت
ہو سایہ فگن روز وہ محمود کے سر پر
فرمائیں نبی ﷺ نعلِ مطہر کو اجازت

خدا نے یوں مرے اسلام کے اعلان کو جانچا
 درودِ پاک کی تکثیر سے ایمان کو جانچا
 نظر آیا ہے ”مَا يَنْطِقُ“ ”فَتَرَضَى“ بھی نظر آیا
 کلامِ رب پڑھا تو مصطفیٰ ﷺ کی شان کو جانچا
 رسولِ پاک ﷺ کی عظمت پرکھنے کے لیے میں نے
 خدا نے جو لیا نبیوں سے اُس پیمان کو جانچا
 نظر آیا مجھے انسانیت کی بہتری کرتا
 جو ارشاداتِ سرور ﷺ میں کبھی انسان کو جانچا
 ہوا معلوم بُلواتا تھا وہ خُدامِ سرور ﷺ کو
 بغور و خوض جب آوازہٗ رضوان کو جانچا
 قصائد میں نے علامہ بُصیریؒ کے پڑھے دل سے
 عقیدت سے نعتِ حضرت حسانؒ کو جانچا

اسے پایا گدایانِ نبیؐ پاک ﷺ کی صف میں
 کسی نے جب کسی بھی صاحبِ عرفان کو جانچا
 تو پھر ”خُلِقَ عَظِيمٌ“ آقا و مولا ﷺ کو بنا بھیجا
 خدائے پاک نے جب خُلُق کے بحران کو جانچا
 یہی پایا کہ اس میں ہے مدحِ سرورِ عالم ﷺ
 جو ہم نے ربِّ عالم کے ہر اک فرمان کو جانچا
 جو باندھا تھا ولید ابنِ مُغیرہ نے پیمبر ﷺ پر
 خدا نے ”الْقَلَمُ“ سورہ میں اُس بہتان کو جانچا
 یہ دیکھا میں نے کتنے نعت کے مجموعے لکھے ہیں
 جو محشر کے سفر کے واسطے سامان کو جانچا
 بہت تخلیق و تحقیق مدحِ مصطفیٰ ﷺ یوں کی
 دلِ محمودؐ نے پہلے سے ہر امکان کو جانچا

ہے کوئی ایسا بھی بدقسمت جہاں
میرے آقا ﷺ کی نہیں رحمت جہاں
شہر اک ایسا ہے دنیا سے الگ
ہے پیہر ﷺ کا در دولت جہاں
ذکر ہے اُس شہر کا لب پر کہ ہے
سُکھ جہاں آرام اور راحت جہاں
وہ حرم مکہ کا یا طیبہ کا ہے
ہو نہیں سکتی رسا ظلمت جہاں
بورے پر دو کھجوروں کا رُڈر
دست بستہ ہے ہر اک ثروت جہاں
میرا گھر محمودؐ ہے صلوات گھر
ہے عقیدت کی ہر اک حُجّت جہاں

طیبہ ہے قریہ کہ ہیں حضرت ﷺ یہاں
شاغل مدحت ہوئی فطرت یہاں
شائقِ جنت! مدینے میں پہنچ
ہر قدم پر دیکھ سو جنت یہاں
عرشِ حق اور قریہ محبوبِ حق ﷺ
اُس طرف معنی ہے اور صورت یہاں
عظمتِ شہر پیہر ﷺ دیکھیے
عالم کثرت میں ہے وحدت یہاں
ذکرِ رفعت ہے مرے سرکار ﷺ کا
منطبق ہو گی ہر اک آیت یہاں
خُلدِ خود شہرِ نبی ﷺ میں آئے گی
ہو اگر محمودؐ کی رحلت یہاں

راہِ حکمت سے دیکھا برپا کیا اک انقلاب
 لائے دنیا میں جنابِ مصطفیٰ ﷺ اک انقلاب
 دو کھجوریں نامور تاجر کا کھانا رات کا
 سائر عرش اور بچھونا بویا = اک انقلاب
 حرفِ تعلیماتِ محبوبِ خدا ﷺ کے فیض سے
 زندگی میں پا چکے ما و شما اک انقلاب
 جو مرے آقا ﷺ تریٹھ سال فرماتے رہے
 دانش و حکمت سے تھا ہر فیصلہ اک انقلاب
 کیا پٹی آپ ﷺ کے حرفِ بصیرت کے طفیل
 لایا آقا ﷺ کا ہر آئین وفا اک انقلاب
 واقعاتِ سیرت سرکار ﷺ پڑھنے سے کھلا
 خلقِ آقا ﷺ سے جہاں میں آ گیا اک انقلاب

اولِ تخلیق ہیں وہ آخری پیغام
 ابتدا اک انقلاب اور انتہا اک انقلاب
 خالق و مالک نے اُنس و الفتِ محبوب ﷺ میں
 لوحِ محفوظِ محبت پر لکھا اک انقلاب
 ان کے نعلینِ مقدس کی شرف انگیزیاں
 لایا ہے سرکار ﷺ کا ہر نقش پا اک انقلاب
 مظہرِ اوصافِ خلاق جہاں تھا آئندہ
 اور کیا تھا آئندہ؟ تھا آئندہ اک انقلاب
 ایک سے گیارہ سن ہجری کے سب لمحات میں
 پایا دنیا نے بہرِ صبح و مسا اک انقلاب
 اب بھی ہم محمود اس رستے پہ چل کر دیکھ لیں
 ہے پیہر ﷺ کی اطاعت کا صلہ اک انقلاب

تمازت حشر میں کیسی بھی ہو خورشید رخشاں میں
 ہمیں کیا، ہم تو ہوں گے مصطفیٰ ﷺ کے ظلِ داماں میں
 پیمبر ﷺ کی محبت اور الفتِ شہرِ طیبہ کی
 بجائے خوں رواں ہے میرے ہر تارِ رگ جاں میں
 تصوّر میں طوافِ روضہٴ سرور ﷺ کے جاؤں
 سبق میرے لیے ہے گردشِ گردونِ گرداں میں
 رسولِ خالقِ عالم ﷺ کی رحمت کا اثر دیکھا
 نگوں سر میں نگاہِ عجز میں دستِ پشیمیاں میں
 رسولِ پاک ﷺ کی مدحت کے جن سے لفظ بنتے ہیں
 لکیریں وہ لگائیں رب نے دستِ منقبتِ خواں میں
 یہ ہیں اور وہ نہیں احسانِ مندِ آقا و مولا ﷺ
 یہی تفریق تو رکھی گئی انسان و حیواں میں

معلوم اُس جگہ ہوں یا نہ ہوں گلیاں مدینے کی
 چلا تو جاؤں نعتوں کے تصدّقِ بارغِ رضاں میں
 نقوشِ پائے سرور ﷺ کی ضیا بخشی کے کیا کہنے
 چمک ایسی کہاں مہرِ درخشاں، ماہِ تاباں میں
 ہے متمکن پیمبر ﷺ کی محبتِ فصلِ خالق سے
 ”نظر میں‘ قلب میں‘ آنکھوں میں‘ تن میں‘ روح میں‘ جاں میں“
 جو قسمت ساتھ دے میرا تو باتیں اُن ﷺ کی گھر کر لیں
 ”نظر میں‘ قلب میں‘ آنکھوں میں‘ تن میں‘ روح میں‘ جاں میں“
 جمالِ گنبدِ خضرا کی ہیں رعنائیاں داخل
 ”نظر میں‘ قلب میں‘ آنکھوں میں‘ تن میں‘ روح میں‘ جاں میں“
 نگاہِ لطف جب محمود کے سرکار ﷺ نے ڈالی
 فرشتوں کو، نظر کچھ بھی نہ آیا فردِ عصیاں میں

نظر آتا ہے جو رحماں میں اور محبوب رحماں میں
 سمجھنا اس تعلق کا، نہیں انساں کے امکاں میں
 نبی ﷺ کی خاک پا اُس سے کہیں ارفع تریں نکلی
 بلندی کا تصوّر جو بھی تھا فکر سخداں میں
 لگا ہم کو کہ وہ نعت پیبر ﷺ گنگناتے ہیں
 پرندوں کے سنے جو چہچہ صبح گلستاں میں
 مدد بڑھ کر قیامت میں بھی کی سرکار ﷺ نے میری
 ندامت کی نمی پائی جو میرے اشک لرزاں میں
 کمال حسن آقا ﷺ نے کہا ہے حسن سیرت کو
 بلا و ابن یاسرؓ سا کہاں ہے یوسفستاں میں
 شکوہ و طمطراق و جاہ آقا ﷺ کے گدا جیسا
 کہیں آیا نظر محمودؓ تم کو میر و سلطان میں؟

یہ دعا ہے مصطفیٰ ﷺ ہو جائیں پُرساں حیات
 چاک ہوتا جائے گا درنہ گریبان حیات
 جو ہیں تیرے باعث تخلیق ان کو یاد کر
 گونجتا ہے بزم دنیا میں یہ اعلان حیات
 روح و جاں میں نور یوں اترا نبی ﷺ کے شہر کا
 ہو گئی روشن رمی شمع فروزاں حیات
 زندگی رب کی عطا کردہ ہے آقا ﷺ کے طفیل
 رب کرے ہو جائے سب لوگوں کو عرفان حیات
 رحمت سرور ﷺ سے اک مضمون پر ہیں مشتمل
 ساری منظومات سب اشعار دیوان حیات
 موت کا محمودؓ خواہشمند ہے طیبہ میں یوں
 ہو چکا ہے اس کو علم راز پنہاں حیات

مدحِ پیغمبر ﷺ کے جاتے ہیں دورانِ حیات
 ”مختصر سا ہے مگر کافی ہے سامانِ حیات“
 مشن بھی میری کتابِ زندگی کا، نعت ہے
 اور یہی سرنامہ ابواب و عنوانِ حیات
 الفتِ خلاق و تخلیقِ پیغمبر ﷺ پر ہوا
 حسنِ ایتقانِ وجود اور حسنِ ایتقانِ حیات
 مان لو آقا ﷺ کے فرمودات و ارشادات کو
 مومنوں کے واسطے تو ہے یہ فرمانِ حیات
 یاد آقا ﷺ، ذکرِ سرور ﷺ، وردِ نامِ مصطفیٰ ﷺ
 موت ان کاموں میں آ جائے تو ہے آنِ حیات
 حفظِ ناموسِ حبیبِ کبریا ﷺ ہے زندگی
 غازی علمِ الدین تھا بس مرتبہ دانِ حیات

ایک اک لمحہ نبی ﷺ کی مدح کا حامل ہوا
 مجھ پہ کچھ کم تو نہیں، یارو! یہ احسانِ حیات
 عزت و اصحابِ سرور ﷺ کی ثنا خوانی کروں
 کوئی تو ہو جائے مجھ سے کامِ شایانِ حیات
 زندگی پائی ہے جب ان کے وسیلے سے تو ہیں
 مدحِ خوانانِ پیغمبر ﷺ، مدحِ خوانانِ حیات
 کیا ہیں امکاناتِ نعتِ سرورِ کونین ﷺ کے
 سوچتا رہتا ہوں میں تا حدِ امکانِ حیات
 پائے گا پروانہ آزادی کا، روضے کے قریب
 روح کا طائر کہ ہے محبوبِ زندانِ حیات
 خاکِ طیبہ اب کرم فرمائے گی محمود پر
 موت کی جانب نظر آتا ہے رُحمانِ حیات

مصطفیٰ ﷺ کے در پہ جو آشفۃ حال آیا نظر
 بے نیاز رنج و اندوہ و ملال آیا نظر
 وہ شفیع عاصیاں ﷺ کا ہے درِ عفو و عطا
 زخمِ مصیاں کا جہاں پر راند مال آیا نظر
 آقا و مولا ﷺ نے میری سب خطائیں بخش دیں
 میری پلکوں پر جو آبِ انفعال آیا نظر
 ہم وہیں ٹھہرے وہیں پر ہم نے دھرنا دے دیا
 الفتِ سرور ﷺ کا جس جا احتمال آیا نظر
 ہے نجف کرب و بلا بغدادِ اجیر و دمشق
 جس جگہ طیبہ کا کچھ رنگِ جمال آیا نظر
 ہر نظامِ افراط و تفریط ضوابط کا شکار!
 دینِ سرور ﷺ ہی میں حسنِ اعتدال آیا نظر

دور تک نظارہ کرنے کے ہوئی قابلِ نگاہ
 آنکھ کی پتلی میں جب رنگِ بلال آیا نظر
 وہ مزارِ آمنہ ہے وہ مزارِ فاطمہ
 میرے آقا ﷺ کا جہاں عکسِ جمال آیا نظر
 ربِ نظر آیا انھیں لاریب جن افراد کو
 ”جلوہ محبوب ربِّ ذوالجلال ﷺ آیا نظر“
 تب ہوا قربانِ حر، ابنِ علیؑ پر جب اُسے
 ”جلوہ محبوب ربِّ ذوالجلال ﷺ آیا نظر“
 بے طلبِ محمود کو ہر چیز کرتے ہیں عطا
 اس کے ہونٹوں پر کبھی کوئی سوال آیا نظر؟
 بالیقین محمود کو مدحِ نبی ﷺ کرتے ہوئے
 عاجزی میں اور رنجالت میں کمال آیا نظر

ذکرِ اسرا کا کروں تو بس کروں گا اس قدر
 دو کمانوں سے قریں حق اور نبی حق ﷺ
 میرے آقا ﷺ سا کوئی پایا کسی نے تو کہے
 چھان لیں اہل نظر نے سب تواریخ و ریسر
 محفلِ سرور ﷺ کے حاضر باش تھے حضرت اویسؓ
 یوں زیارت کر نہ پائے تھے نبی ﷺ کی عمر بھر
 روز یہ پرواز کرتا ہے نبی ﷺ کے شہر تک
 طیرِ تحفیل اپنا جتنا بھی ہوا ہے خستہ پر
 ان کی فرقت میں ہوا گریہ کناں سوکھا تنا
 یہ مرے سرکار ﷺ کا تھا ایک اعجازِ نظر
 رحمتِ خالق نے گھیرے میں ریا اُس شخص کو
 جو ہوا شہرِ نبی ﷺ کی سمت سرگرم سفر

جالیوں کے آگے جا کر جب زباں کھلتی نہیں
 توڑتی ہے اُس جگہ پر خامشی کو چشم تر
 ہو بقیعِ پاک کی مٹی مری تدفین کو
 یہ تمنا یہ دعا ہے مختصر سے مختصر
 یہ روایت ہے کہ پیدا ہوتے ہی جبریل کو
 ”جلوہ محبوبِ ربِّ ذوالجلال ﷺ آیا نظر“
 وہ صحابہؓ ہیں جنہیں ایمان کی آنکھوں کے ساتھ
 ”جلوہ محبوبِ ربِّ ذوالجلال ﷺ آیا نظر“
 سچ ہے مجھ کو صحنِ کعبہ میں بھی دورانِ قیام
 ”جلوہ محبوبِ ربِّ ذوالجلال ﷺ آیا نظر“
 تر زباں محمودِ مدحِ مصطفیٰ ﷺ میں کیوں نہ ہوں
 جب ہوں اُطاف و عنایتِ نبی ﷺ سے بہرہ ور

کیوں نہ ہو اب پر بیان معرفت
آقا و مولا میں جان معرفت
وہ کمال حسن اقبال پائے گا
جو ہوا ہے خوش گمان معرفت
جاگزیں دل میں نبی کی یاد ہے
سر پہ چھایا سائبان معرفت
وہ تھا ممنون کرم سرکار کا
جو بھی دیکھا رازدان معرفت
خاک ہے طیبہ کی عرفاں آشنا
ہے ہر اک ذرہ نشان معرفت
حاضری آقا کے در کی ہے نصیب
خوش ہوں زیر آسمان معرفت

جس سے مل جائے گا خالق کا پتا
در ہے ان کا آستان معرفت
آیا زیر پائے سرکار جہاں
جب بھی سمٹا ہے جہان معرفت
ہوں نہ گر سرکار خود امداد گر
سخت ہے ہر امتحان معرفت
جادہ طیبہ کا جو راہی ہوا
طے کرے گا ہفت خوان معرفت
اتباع مصطفیٰ سے ہو گئے
اولیاء اللہ شان معرفت
دل میں محمود الفت سرور لیے
ہوں یکے از پیردان معرفت

دریائے لطفِ رب کی یہ جو ہیں روانیاں
مَدَّاجیٰ حضور ﷺ کی ہیں قدردانیاں
لب پر درود و نعت ہے تسکینِ قلب ہے
یہ سب رمے حضور ﷺ کی ہیں مہربانیاں
رکتے ہو آنکھ تو چلو سرکار ﷺ کے نگر
ملتی ہیں بے نشان کی وہیں پر نشانیاں
امکان ہی نہیں سرِ مُو انحراف کا
آقا ﷺ کی قلب و روح پر ہیں حکمرانیاں
خامہ بکھیرتا ہے گلِ مدحتِ رسول ﷺ
کیا ماسوا کے ذکر میں رنگیں بیانیاں
لب بارگاہِ سرورِ عالم ﷺ میں کب کھلے
نم دیدہ آنکھ کرتی رہی ترجمانیاں

ہیں اہل بیتِ پاک کی اصحابِ پاک کی
آقا ﷺ کے اردگرد وفا کی کہانیاں
مجھ سے سنیں گے نعتِ سرِ حشرِ مصطفیٰ ﷺ
لائیں گی رنگِ میری وہاں خوش گمانیاں
اسرا کی رات ایک تو ظاہر سی بات تھی
مہمانیاں ادھر تو ادھر میزبانیاں
ہم کو ہے اعتمادِ درودِ حضور ﷺ پر
ہوں گی نصیبِ حشر میں بھی شادمانیاں
صدیقؑ و علم الدینؑ و مُریدِ حسینؑ نے
ناموسِ مصطفیٰ ﷺ پہ لٹائیں جوانیاں
محمود لڑکھڑایا تو تھاما حضور ﷺ نے
کام آ گئی ہیں اس طرح سے ناتوانیاں

نعت سرور ﷺ میں کہاں ہیں ذہن کی زرخیزیاں
 ہیں فقط میرے مُقَدَّر کی نشاط انگیزیاں
 نام لیوا سرورِ عالم ﷺ کے اور خوں ریزیاں!
 اپنی بد اعمالیوں کی ہیں یہ آفت خیزیاں
 مدحِ آقا ﷺ میں کرم کا ذکر ہے جس جا وہاں
 احساساتِ محبت کی ہیں درد آمیزیاں
 فیضِ تعلیمِ رسولِ پاک ﷺ سے آئیں ہمیں
 بارگاہِ خالق و مالک میں سجدہ ریزیاں
 نعت میں جذباتِ دل کی ترجمانی ہے بہت
 کیا ضرورت ہے کہ اس میں بھی ہوں رنگ آمیزیاں
 عقل تک حیرت کُناں دیکھی یہاں محمودؐ نے
 شہرِ آقا ﷺ میں کہاں ممکن جنوں انگیزیاں

۲ ہر اک بات آقا و مولا ﷺ کی ہے الہام پر مبنی
 ہر ارشاد اُن کا ہے اللہ کے پیغام پر مبنی
 محبت سرورِ کونین ﷺ کی ایمان ہے اپنا
 ہمارا دین ہے سرکارِ ﷺ کے احکام پر مبنی
 ۵ تصوّر میں دکھاتے ہیں جو جنت کا محل آقا ﷺ
 وہ ہے قصرِ عقیدت ہی کے شرف و بام پر مبنی
 ۶ پڑکھ کر دیکھ لیں ان کو جہاں والے کہ ہیں بے شک
 تمام احکامِ آقا ﷺ کے رفاہِ عام پر مبنی
 صبحِ شہرِ محبوبِ خدائے پاک ﷺ ہوتی ہے
 مہماتِ تیرگی پڑ اور شکستِ شام پر مبنی
 کرمِ محمودؐ جس پر بھی ہے خلاقِ دو عالم کا
 وہ ہے سرکارِ ﷺ کے انعام پڑ اکرام پر مبنی

نبی ﷺ کے دم سے ہے ہر عفو و درگزر کا وجود
 اسی سے حشر میں ہے لطفِ کارگر کا وجود
 کلام حق کی وضاحت کو تو ضروری ہے
 رسول پاک ﷺ کے اقوال معتبر کا وجود
 نبی ﷺ کی رحمتوں کی اور شفقتوں کی خیر!
 مرے قریب کہاں آ سکے گا ڈر کا وجود
 حضور ﷺ نے یہ کہا 'امتحان ہے مومن کا
 منال و مال کا' دولت کا' سیم و زر کا وجود
 خدائے عَزَّوَجَلَّ نے حشر کے دن تک
 برائے معجزہ قائم رکھا قمر کا وجود
 حضور ﷺ ہوں گے بنفسِ نفیس محشر میں
 خوش آیند اپنے لیے ہے تو اس خبر کا وجود

طیور فکر و تخیل کے طیبہ جاتے ہیں
 ضروری ان کے لیے کب ہے بال و پر کا وجود
 سفر مدینے کا ہو اور حضر وہیں پر ہو
 رہے اسی طرح قائم سفر حضر کا وجود
 وہاں پہ دل کا دھڑکنا بھی ہو گیا موقوف
 مَوَاجِہَ پہ عدم ہو گیا نظر کا وجود
 در نبی ﷺ پہ جہاں بات ہو نہیں سکتی
 کمال حوصلہ افزا ہے چشم تر کا وجود
 مدینہ شہر ہے ایسا کہ اُس جگہ لوگو
 کسی نے آج تک پایا نہیں ضرر کا وجود
 نظر میں رکھے گا آقا ﷺ کی زندگی کو اگر
 ضرور پائے گا محمود بھی سحر کا وجود

در حضور ﷺ پر کہیں جب بھی باریاب ہوا
مرے تمام مصائب کا سد باب ہوا
درود جب بھی حضوری کی کیفیت میں پڑھا
یہ کام باعث اذفاع اضطراب ہوا
الف سے کی تک اک میں نے یہی سبق سیکھا
مرے حضور ﷺ کی الفت مرا نصاب ہوا
نبی ﷺ کی چشم عنایت نے خلد پہنچایا
سوال کب ہوئے کس دن مرا حساب ہوا
سرِ نشور جو مجموعے نعت کے رکھے
مرا محمدؐ مرا ہر صفحہ کتاب ہوا
طوافِ روضہ سرکار ﷺ نعت کی خدمت
خدا کے فضل سے پورا ہر ایک خواب ہوا

ہے رنگ و بوئے مدینہ میں رنگ و بوئے بقا
اسی لیے تو میں کرتا ہوں آرزوئے بقا
نبی ﷺ کی یاد پرستش خدا کی خلق سے خلق
انہی نکات پہ قائم ہے آبروئے بقا
لبوں پہ مدح حبیبِ خدائے عالم ﷺ ہے
لگائے بیٹھا ہوں ہونٹوں سے کہیں سیوئے بقا
جب اتباعِ رسولِ خدا ﷺ نہیں کرتے
عبث ہے اہل زمانہ کو جستجوئے بقا
جو کوچہ ہائے مدینہ کو میں نے دیکھا ہے
سمائے جاتے ہیں نظروں میں کاخ و کوئے بقا
چلا ہوں شہرِ رسولِ کریم ﷺ کو محمود
تو ہر قدم مرا اٹھتا رہا ہے سوئے بقا

پائے کوئی نبی ﷺ کی اگر چشم التفات
 رکھے ہمیشہ پیش نظر چشم التفات
 ہو گا ادھر سکون و طمانیت و قرار
 فرمائیں گے حضور ﷺ جدھر چشم التفات
 تم دل سے پوچھ لو یا توارخ دیکھ لو
 رکھتی ہے اک عجیب اثر چشم التفات
 سرکار ﷺ نے حساب و کتاب نشور میں
 کیا چاہتا ہے مجھ سا بشر؟ چشم التفات!
 پرش کے روز کس نے کہا ہے اَنَا لَهَا
 یوں ہر طرف ہے گرم سفر چشم التفات
 محبوب رہے ہر دو جہاں ﷺ کی نگاہ پاک
 ہے شفقتوں کے پیش نظر چشم التفات

عمر عزیز پر نہ کروں فخر کس لیے
 پائی نبی ﷺ کی زندگی بھر چشم التفات
 سرکار ﷺ کی طرف سے کیا تاخیر کا سوال
 چاہیں تو تیرے قلب و نظر چشم التفات
 روشن شبانہ روز رہیں گے یہ حشر تک
 جب پا چکے ہیں شمس و قمر چشم التفات
 سرکار ﷺ جھللاہٹیں شرمندگی کی ہیں
 یوں مانگتا ہے دیدہ تر چشم التفات
 ہیں ملک پر جو سایہ قلن بے یقینیاں
 آقا حضور ﷺ ایک رادھر چشم التفات!
 محمود رکھ یقین کہ مل جائے گا تجھے
 مدحت سراہیوں کا ثمر چشم التفات

جو خوش نصیب شہر پیہر رحمۃ اللہ علیہ میں مر گئے
میزان پر گئے تو وہ با کر و فر گئے
غافل رہے جو یاد نبی صلی اللہ علیہ وسلم سے تو جان لو
بے فائدہ حیات کے شام و سحر گئے
آئے تو لائے امتِ عاصی کی بخششیں
جس رات سیر عرش کو خیر البشر صلی اللہ علیہ وسلم گئے
پلے تو دوست بن چکے تھے وہ غفور کے
آقا صلی اللہ علیہ وسلم کی بارگاہ میں جو دیدہ ور گئے
پہنچے فضائے شہر نبی صلی اللہ علیہ وسلم کی گرفت میں
تو غم کے سارے مرحلوں سے ہم گزر گئے
خجالت مسافرت میں رہی اپنے ہم قدم
شہر نبی صلی اللہ علیہ وسلم میں جب گئے با چشم تر گئے

حقیق نعت و سیرت سرکار صلی اللہ علیہ وسلم کی کتب
لکھیں تو گویا ہم بھی کوئی کام کر گئے
ختم رسل صلی اللہ علیہ وسلم کے آنے کی دیتے گئے نوید
آقا صلی اللہ علیہ وسلم سے پہلے جتنے بھی پیغامبر گئے
قائم کریں گے بزمِ درود و ثنا وہاں
ان صلی اللہ علیہ وسلم کی نگاہ لطف سے جنت اگر گئے
مال و منال اور وسائل کا کیا سوال
ہم ان صلی اللہ علیہ وسلم کے ہاں دعاؤں کے زیر اثر گئے
تسخیر کائنات کی ہیں یہ نشانیاں
اک پل میں عرش پر وہ شہر بحر و بر صلی اللہ علیہ وسلم گئے
الطافِ مصطفیٰ صلی اللہ علیہ وسلم نے لپک کر اٹھا لیا
حمود ہم تو جب بھی اُس دہلیز پر گئے

سورج سے بھی دورا رہا سایہ بصد ادب
وہ مصطفیٰ کے ساتھ نہ آیا بصد ادب
بچے جو نہی حضور کے روضے کے سامنے
ہم نے سر نیاز جھکایا بصد ادب
اُس شخص کو حقیقتوں کا کشف ہو گیا
جس نے تصور ان کا جمایا بصد ادب
پائیں بلندیاں مری تقدیر نے سبھی
سر جب مُواجہہ میں جھکایا بصد ادب
دیکھا فرشتوں نے کہ ہوں ناعت تو پھر مجھے
پروانہ نجات تھمایا بصد ادب
محمود ہم نے طیبہ میں آنکھوں کے راستے
سرور کو حال دل کا سنایا بصد ادب

اُن سے پوشیدہ نہیں ایک بھی منظر دل کا
حال سب جانتے ہیں سید و سرور دل کا
نعت سرکار کی مل جاتی ہے صورت اس کو
لب پہ لاتا ہے کبھی ذکر جو احقر دل کا
صرف لب پر ہی نہیں ذکر محبت ان کا
حال دیکھو تو یہی ہے پس منظر دل کا
نعت کہتے ہوئے جس طرح میں خوش پھرتا ہوں
حال ہے میرا اسی طرح سے اندر دل کا
اس میں کیا نکلے گا سرکار کی الفت کے سوا
آپریشن جو کریں گے سر محشر دل کا
ناز محمود کو برحق ہے یہی بخشی پر
ان کی خدمت میں شرف یاب ہے محضر دل کا

قدم کا رخ مدینے کی طرف ذوقِ رجا دل میں
 حضوری کی تمنائیں در آئیں بر ملا دل میں
 کھنچا تعلیمِ آبا سے اک ایسا دائرہ دل میں
 نہیں الفت کسی غیر نبی ﷺ کی اک ذرا دل میں
 نہیں کشکولِ قلب مبتلا میں کوئی گنجائش
 جو الفتِ مصطفیٰ ﷺ کی ہے تو پھر ہو اور کیا دل میں
 انہیں انوارِ سرور ﷺ سے تعلق کچھ نہ کچھ ہو گا
 چھپا رکھا ہے جن لوگوں نے کوئی آئینہ دل میں
 کہو سودا تو ہے سر میں مدینے میں پہنچنے کا
 سویدا کیا ہے؟ محبوبِ خدا ﷺ کا نقشِ پا دل میں
 میں ہنگامِ قیامت میں بھی کچھ نعتیں سناؤں گا
 بفصلِ حق کیے بیٹھا ہوں اک یہ فیصلہ دل گل میں

رسالت پر قیامِ حشر پر توحیدِ خالق پر
 ہے یوں ایمان نہیں آتا ہے کوئی وسوسہ دل میں
 کرو احکامِ سرور ﷺ پر عمل یارو تو پاؤ گے
 نظر میں روشنیِ اخلاص کی نورِ صفا دل میں
 کرم ایسا ہے رب کا جس پہ سو سو شکر واجب ہے
 کہ آ سکتا نہیں کوئی نبی ﷺ کے ماسوا دل میں
 میں طیبہ میں رسا ہوں اور لب پر نعت کے نغمے
 نظر میں گنبدِ اخضر ہے اور ہیں مصطفیٰ ﷺ دل میں
 ملے گا حشر میں رب سے قبالہ رستگاری کا
 لبوں پر نعت بھی محمود ہو اور ہو وفا دل میں
 سوا نعتِ پیمبر ﷺ کے نہ کچھ محمود پاؤ گے
 اگر ممکن تمھارے واسطے ہو جھانکنا دل میں

کچھ اور میں نے کہا بھی نہیں سنا بھی نہیں
سوائے نعت کے کچھ مجھ کو سوجھتا بھی نہیں
خدا کو سجدہ تو تعظیم اپنے آقا ﷺ کی
سر عزیز کہیں اور تو جھکا بھی نہیں
ہوں باوجود جرائم رہائی کا طالب
سوا نبی ﷺ کے مجھے کوئی آسرا بھی نہیں
صحابہ ان کے جو ہیں ان کے اہل بیت جو ہیں
کوئی بڑے سے بڑا ان کی خاک پا بھی نہیں
جو ارتکابِ خطا و گناہ مجھ سے ہے
تو عفوِ آقا و مولا ﷺ کی انتہا بھی نہیں
ہمیں یقین ہے ملاقات میں تقرب کا
کہ دو کمانوں کا تو کوئی فاصلہ بھی نہیں

فضیلت آپ ﷺ کو ہر اک پہ دی ہے خالق نے
برابر آقا و مولا ﷺ کے انبیاء بھی نہیں
تلاشِ حق میں نہ جاؤں اگر مدینے کو
تو سمجھو یہ کہ اسے دل سے ڈھونڈتا بھی نہیں
رہیں نہ کیسے مصائب ترے تعاقب میں
جو تیری جیب میں آقا ﷺ کا نقش پا بھی نہیں
سوائے خالق ہر کائنات مالک کے
کسی کا مدح پیمر ﷺ میں رادعا بھی نہیں
سکونِ دل کی طلب میں میں نعت کہتا ہوں
اسی لیے تو کوئی عرضِ مدعا بھی نہیں
حضور ﷺ کا ہوں کہ طالح رشید احمد ہوں
چنانچہ زہد مآبوں سے رابطہ بھی نہیں

ہوں دور میرے نکبت و رادبار جیتے جی
دیدار ہو عطا مجھے سرکار ﷺ جیتے جی
دیکھے زمانہ میرے مُقَدَّر کی رفعتیں
خلعت مجھے ملے سر دربار جیتے جی
اسرا میں باتیں کیا سر قصر دُنا ہوئیں
ممکن نہیں کہ وا ہوں یہ اسرار جیتے جی
جاتا رہا ہوں روضۃ الجنت میں بار بار
یوں راہِ خلد ہو گئی ہموار جیتے جی
مرہونِ مصطفیٰ ﷺ جو ہے ہر لمحہ حیات
ہو ان کے التفات کا پرچار جیتے جی
محمودِ قبر میں مرا کردار دیکھنا
جذبوں کا کیسے کر سکوں اظہار جیتے جی

نبی ﷺ سے جو ہو سائل ہشت جنت
وہ خوش بخت ہے واصل ہشت جنت
ہوا شافلِ نعتِ سرکار ﷺ جب سے
میں تب سے ہوا حامل ہشت جنت
جو حاصل ہو راہِ دیار نبی ﷺ سے
وہی تو ہے آب و گل ہشت جنت
جبل کی محبت کے باعث نبی ﷺ نے
اُحد کو کیا شامل ہشت جنت
دروہ ان پہ آٹھوں پہر جب پڑھا ہے
خدا نے کیا قابل ہشت جنت
نبی ﷺ کا کرم ہشت پہلو ہے مجھ پر
میں محمود ہوں داخل ہشت جنت

یا آؤ میرے گھر کی طرف یا مجھے بلاؤ
طیبہ میں چلنے والی سکینت فزا ہواؤ!
آئے گی استجاب کی آواز عرش سے
آقا ﷺ کا نام لے کے جو دست دعا اٹھاؤ
ہر اشک موتیوں کی طرح جگمگا اٹھے
مہجوریؑ مدینہ میں آنسو اگر بہاؤ
گھیریں جو مشکلات و مصائب کبھی تمہیں
ایسے میں تم زباں پہ پیمبر ﷺ کا نام لاؤ
اسرا کی رات رب نے فرشتوں سے یہ کہا
آمینہ بندیاں کرو افلاک کو سجاؤ
پاؤ گے کج گلاہیوں کو اپنے پاؤں میں
جب مانگنے کو جاؤ مدینے میں تم گداؤ!

اے عاصیو! حضور ﷺ کا دامن کشادہ ہے
اے غم زدہ نظر میں ہو آقا ﷺ کی مسکراؤ
سمجھو تمہارے آپ نبی ﷺ رہنما ہوئے
بھٹکے ہوؤں کو سیدھا اگر راستا دکھاؤ
جو چاہو جتنا چاہو وہ مانگو حضور ﷺ سے
آقا ﷺ کے در سے خالی نہ جاؤ گے بے نواؤ!
محشر میں اہتمام پذیرائی دیدنی
ہو گا تمہارا الفت سرور ﷺ کے آشناؤ!
جب تک پہنچ گیا نہ دیار حضور ﷺ میں
حجر نبی ﷺ کا دل میں بھڑکتا رہا الاؤ
محمود عاقبت کا اگر کچھ خیال ہے
پڑھ کر درود نام پیمبر ﷺ پہ سر جھکاؤ

رُتبہ سرکار ﷺ کی ہر اک صدی ہے مُعترف
 ہر زمانے کا کمال آگہی ہے مُعترف
 محسنِ انسانیت ﷺ کے لطف کا اکرام کا
 آدمیت کے سبب ہر آدمی ہے مُعترف
 میری محبوبِ خدائے لم یزلؑ کی شان میں
 گفتگو ہے مُعترف تو خامشی ہے مُعترف
 نقشِ پائے مصطفیٰ ﷺ صَلَّی عَلَیْہِ وَاٰلِہٖ وَسَلَّم کے نور کی
 انجم و شمس و قمر کی روشنی ہے مُعترف
 باغِ طیبہ کا تعطر ہے مُسَلَّم اس قدر
 ہر گل گلشن کے ساتھ اک اک کلی ہے مُعترف
 الفتِ محبوبِ خَلَّاق و خَلَّاق ﷺ کی قسم!
 مُعترف آشفَتلیؑ وارثی ہے مُعترف

شاہد اوراقِ تواریخ و سیرِ ہیں بے گماں
 صدقِ سرور ﷺ کا زمانہ واقعی ہے مُعترف
 یہ صفت تفویض کر دی ہے خدا نے آپ ﷺ کو
 رحمت و رافت کا ہر اک امتی ہے مُعترف
 چودہ صدیاں بعد بھی شانِ آپ ﷺ کی ویسی ہی ہے
 ان کی عظمت کا زمانہ آج بھی ہے مُعترف
 بھیکتی ہے آنکھ لطفِ سرورِ کونین ﷺ پر
 ابرِ رحمت کی نگاہوں کی نمی ہے مُعترف
 بندہ سرکار ﷺ کی کُنیا کی شوکتِ حَبْدَا
 شانِ ایسی ہے کہ قصرِ خسروی ہے مُعترف
 میرے آقا ﷺ کی امانت کا صداقت کا رشید
 ہر شناسا مُعترف ہر اجنبی ہے مُعترف

نعت جو مجھ سے ہو شایانِ مقامِ محمود
تو پکاریں مجھے محشر میں ثنا خوانِ مقامِ محمود
ان کی عظمت تو تصور سے درا ہے بے شک
میرے سرکار ﷺ ہیں سلطانِ مقامِ محمود
خُلد کی ساری بہاریں ہیں اسی کے دم سے
عرش ہے عرشہٗ ایوانِ مقامِ محمود
انبیاء پہلے سبھی امتیں ان کی ساری!
دیکھتے رہ جائیں گے سب شانِ مقامِ محمود
یہ مقام آپ کا ایوانِ شفاعت ہو گا
یوں ہے ہر فرد پہ احسانِ مقامِ محمود
نعت پڑھنے کی سعادت یہ وہاں پائے گا
ہے جو محمود سبق خوانِ مقامِ محمود

عیاں نورِ ازل سرکار ﷺ کے روضے سے ہوتا ہے
کہ پردہ دارِ ظاہر بھی اسی پردے سے ہوتا ہے
شفاعت ہو گی آخر مرتکبینِ کبار کی
سکونِ دل رسولِ پاک ﷺ کے وعدے سے ہوتا ہے
مرے ماتھے پہ ہے تحریرِ حجرِ طیبہٗ اقدس
کہ افشا دردِ دل کا راز بھی چہرے سے ہوتا ہے
نیں قائل ہوں نبی پاک ﷺ کی اک ایک نسبت کا
سکینت کا اثر مجھ پر اسی ناتے سے ہوتا ہے
رسولِ پاک ﷺ کی ازواج کو اولاد کو دیکھو
کہ ظاہرِ حسنِ گلشن کے ہر اک بوٹے سے ہوتا ہے
عیاں محمود نعتوں سے ہوئیں کیفیتیں دل کی
تعلق آشکارا بات کے لہجے سے ہوتا ہے

نبی ﷺ کو کر دیا دنیا کا مولا حق تعالیٰ نے
 کیا جو ”اَدْنُ رَحْمَتِي“ کا تقاضا حق تعالیٰ نے
 پیمبر ﷺ کو عطا کر دی گئی کچھ ایسی یکتائی
 بنایا ثانی و ہمسر نہ سایہ حق تعالیٰ نے
 جو اپنا بھی ہے اُس کا اور ہے اس کے فرشتوں کا
 مسلمانوں کو بخشا وہ وظیفہ حق تعالیٰ نے
 جسے الفت پیمبر ﷺ کی عطا کی اس کو کر ڈالا
 نبی ﷺ کے شہر کا مفتون و شیدا حق تعالیٰ نے
 وہ ﷺ ہیں دیروز و امروز زمانہ کے لیے رحمت
 انھی کے نام لکھ ڈالا ہے فردا حق تعالیٰ نے
 ہر اک تخلیق سے پہلے حبیب پاک ﷺ کا اپنے
 سر عرشِ معلیٰ نام لکھا حق تعالیٰ نے

دیا جو واسطہ اس کو نبی ﷺ کا تو کیا فوراً
 ہر اک اندوہ کا میرے مداوا حق تعالیٰ نے
 رضائے مصطفیٰ ﷺ کو ہر قدم پر اہمیت دے کر
 عطا فرمایا اک مفہوم و معنی حق تعالیٰ نے
 ہر آنے والے دن میں اور کر ڈالا مرے دل میں
 نبی ﷺ سے انس و الفت میں اضافہ حق تعالیٰ نے
 سلاطین زمانہ پر تفوق یوں دیا مجھ کو
 گدا محبوب ﷺ کا اپنے بنایا حق تعالیٰ نے
 چلا ہوں چودھویں بار اب کے میں آقا ﷺ کی خدمت میں
 لگاؤ شہر سرور ﷺ سے وہ بخشا حق تعالیٰ نے
 کرم کی انتہا محمود پر کر دی کہ رکھی ہے
 مرے دل میں مدینے کی تمنا حق تعالیٰ نے

جو لوگ شہرِ نبیؐ کریم ﷺ میں آئے
وہی حدودِ مذاقِ سلیم میں آئے
لبوں پہ جن کئے رہے ہیں درود کے نفع
وہ ظلِ لطفِ رؤف و رحیم ﷺ میں آئے
سرِ نشور کوئی ان سے پوچھ بگچھ نہ ہوئی
گناہگار جو ان ﷺ کی گلیم میں آئے
جنہیں محبتِ محبوبِ کبریا ﷺ نہ ملی
براہِ راست وہ نارِ حجیم میں آئے
جدیدیت کا نہیں دخلِ میری نعتوں میں
مجھے تو لطف ہی رنگِ قدیم میں آئے
مدینے پہنچے تو محمود ہم سے عاصی بھی
حصارِ لطفِ خدائے عظیم میں آئے

عکس طیبہ کا معتبر منظر
دیکھتا ہوں یہ اپنے گھر منظر
سب مناظرِ حسیں ہیں طیبہ کے
قبرۃِ مصطفیٰ ﷺ ہے سر منظر
مسجدِ فتح اور قبا و احد
دیکھ شہرِ نبیؐ کا ہر منظر
کعبہ و گنبدِ پیمر ﷺ کے
سب ہیں مہبوت دیکھ کر منظر
نور وہ پھوٹتا ہے طیبہ سے
دیکھ سکتی نہیں نظر منظر
شبِ معراج ہوش کھو دیتا ۱۱
دیکھ پاتا اگر بشر منظر

آقا ﷺ کی توجہ ہو اگر میری طرف بھی
اللہ کی ہو جائے نظر میری طرف بھی
خواہش ہے پختی مرے جُملہ دل میں
سرکار ﷺ کا ہو جائے گزر میری طرف بھی
جب مانتا ہوں سرورِ عالم ﷺ کو مُعَلِّم
کیوں ہو نہ رُخِ علم و ہنر میری طرف بھی
کی آپ نے ہر اک کی مدد جس نے پکارا
ہو ایک نظر خیر بشر ﷺ میری طرف بھی
جاتے ہیں مدینے کی طرف اہل محبت
سرکار ﷺ! ہلاوے کی خبر میری طرف بھی!
دیکھے گا زمانہ مری قسمت کی بلندی
اُٹھی جو کہیں ان ﷺ کی نظر میری طرف بھی

وہ خاکِ مدینہ کہ جو ہے غایتِ بینش
وہ خاکِ وہی کُحلِ بصر میری طرف بھی!
کنکر جو مدینے کے نگاہوں میں بے ہیں
کیوں رُخ نہ کریں لعل و گہر میری طرف بھی
فرمائیں پیمبر ﷺ جو توجہ تو نہ کیوں آئیں
افکار و تخیل کے گہر میری طرف بھی
آقا ﷺ! ہے کرم آپ کا مشہور زمانہ
الطاف و عنایت کے ثمر میری طرف بھی
آقا ﷺ! شبِ دیجورِ تسأل کا ہدف ہوں
کردار و عمل کی ہو سحر میری طرف بھی
یوں نعتِ ہمہ وقت ہے محمود لبوں پر
ہے لطفِ پیمبر ﷺ کی خبر میری طرف بھی

وہ ہیں اقدم ہر ایک اقدم سے
نور سرور ﷺ تھا پہلے آدم سے
کبریا رو برو نبی ﷺ کے ہوا
رہ کے پوشیدہ چشم عالم سے
الف الف ذوالجلال تھی ظاہر
”اَدْنُ مَنِّی“ کے خیر مقدم سے
ہم کو بلوایئے حضوری میں
لے نکلتی ہے چشم چُر غم سے
لب تو طیبہ میں کھل نہیں پائے
عرض کی ہم نے چشم پر غم سے
یاد طیبہ میں اشک نکلے ہیں
انس ہے قطرہ ہائے شبنم سے

تکلیف اور نعت پڑھتا ہوں
میں گزرتا ہوں جب یٰسَلٰم سے
درس کی ابتدا نبی ﷺ نے کی
خانہ زید ابن ارقم سے
خدمت نعت کی ملی توفیق
لطف و اکرام رب اکرم سے
میرے سرکار ﷺ نے کہا کہ رہیں
مومن آپس میں ربط پیہم سے
حکم سرکار ﷺ کے مطابق حیف! ۷
کام کوئی نہ ہو سکا ہم سے
لذت کام طیبہ میں محمود
ہے تمور اور آب زمزم سے

مدینے سے ہے اُمیدِ وفاؔ نویدِ وفا
 رسا ہوا جو وہاں وہ ہے مستفیدِ وفا
 ملیں جو رتجے سرکار ﷺ کی محبت میں
 تو اتباعِ پیغمبر ﷺ ہے صحیح عیدِ وفا
 وفا ضروری ہے احکامِ سرور دیں ﷺ سے
 کلیدِ جنتِ الفردوس ہے کلیدِ وفا
 مدینہ لطف و عطا کا کرم کا ہے مصدر
 کہ دیدِ شہرِ حبیبِ خدا ﷺ ہے دیدِ وفا
 وہاں سے واپسی ہے بے خودی محبت کی
 فضائے طیبہٴ اقدس سے ہے کشیدِ وفا
 نبی ﷺ کے نام پہ جاں دینا ہے حیاتِ رشید
 شہیدِ حرمتِ سرکار ﷺ ہے شہیدِ وفا

آیا ایقان اور گمان گئے
 عرش پر جب وہ میہمان گئے
 شہرِ سرکار ﷺ کی طرف ہم بھی
 تا بہ عرفان بے نشان گئے
 کبریا کو نبی ﷺ کے کہنے پر
 ہم تو دیکھے بغیر مان گئے
 جو تھے ناموسِ مصطفیٰ ﷺ کے امیں
 سرخرو بعد امتحان گئے
 جن کا طیبہ میں ارتحال ہوا
 وہ تو دنیا سے کامران گئے
 پڑھتے محمودِ مصطفیٰ ﷺ پہ درود
 خلد کو رب کے ہم زبان گئے

بحرِ رحمت کی ہے دریائے سخا کی ذات ہے
جس سے ہے سیراب دنیا، مصطفیٰ ﷺ کی ذات ہے
جن سے دنیا کی ہیں سب شادابیاں، رعنائیاں
صاحبِ اعزازِ لَوْلَاکَ لَمَّا کی ذات ہے
جن کی عظمت اہلِ خلد و عرش پر روشن ہوئی
وہ شبِ اسرا امام الانبیا ﷺ کی ذات ہے
یا اکیلا لامکاں میں ہے خدائے انس و جاں
یا وہاں پر سرورِ ہر دوسرا ﷺ کی ذات ہے
کیوں نہ سجتے آسمان و خلد و عرش و لامکاں
ذاتِ حق کی میہماں جو مصطفیٰ ﷺ کی ذات ہے
ساعتیں قربِ خدا کی جن کی ہمراہی میں تھیں
وہ حبیبِ کبریا صلِ علی کی ذات ہے

خونِ بن کر ہے رگوں میں الفتِ آقا ﷺ رواں
دل میں جو جلوہ نما ہے مصطفیٰ ﷺ کی ذات ہے
جن کے اخلاقِ حسین نے دلِ مستخر کر لیے
سرورِ دیں، شاہِ توسین و دُکا ﷺ کی ذات ہے
دنیا و عقبیٰ میں میری یاور و امداد گر
یا خدا کی ذات ہے یا مصطفیٰ ﷺ کی ذات ہے
حق کو مٹوایا ہے جس ہستی نے سب لوگوں سے وہ
حق شناس و حق نگر، اک حق نما کی ذات ہے
جن کے تیور دیکھ کر میزاں پہ ہوں گے فیصلے
میرے حامی، شافعِ روزِ جزا ﷺ کی ذات ہے
رشتہٗ اخلاص قائم جس سے ہے محمود کا
وہ مرے آقا ﷺ کے ہر مدحت سرا کی ذات ہے

نعت کہنے میں جسے ملتی ہو اکثر ترجیح
 حشر میں دیں نہ فرشتے اسے کیونکر ترجیح
 داغ انکشت نبی ﷺ رکھتا ہے وہ سینے پر
 ماہ کو یوں ہوئی خورشید جہاں پر ترجیح
 شب معراج قدم ان کے فلک پر پہنچے
 پا گیا آج کے دن گنبد بے در ترجیح
 صائم الدہر بھی ہوں قائم اللیل بھی ہوں
 پا نہیں سکتے غلامان نبی ﷺ پر ترجیح
 جو تہ دل سے نظر آتا ہے مخلص دیں سے
 دیتے ہیں سب پہ نبی ﷺ اس کو برابر ترجیح
 ہو گی اعمال کی پُرسش بھی بہر نوع مگر
 پائے گی الفت سرور ﷺ سر محشر ترجیح

بے بھر لوگوں میں پا جائیں تو پائیں بے شک
 ذرہ خاکِ مدینہ پہ جواہرِ ترجیح
 قلب و جاں اور قلم اور زباں کے باعث
 پائی زُہاد پہ میں نے سر کوثرِ ترجیح
 بیٹھ کر منبرِ سرور ﷺ پہ کہی نعت نبی ﷺ
 ایسے حسان نے پائی سرِ منظرِ ترجیح
 کج کُلابان جہاں پر یہ ہوا ہے واضح
 ان ﷺ کے دربار میں پاتا ہے جھکا سرِ ترجیح
 سربراہانِ ممالک کے مقابلِ قدسی
 دیں گے دریوزہ گرِ شاہ ﷺ کو یکسرِ ترجیح
 سرِ محمود درِ پاکِ نبی ﷺ پر ہو گا
 حالِ دل پائے گا لیکن پسِ منظرِ ترجیح

خاکِ طیبہ سے درخشاں ہوئے ماہ و خورشید
روشن اس طرح سے یکساں ہوئے ماہ و خورشید
انگی ان دونوں کی جانب جو اٹھی سرور ﷺ کی
یوں زمانے میں نمایاں ہوئے ماہ و خورشید
سیر میں صاحبِ معراج جو مصروف ہوئے
ان کے قدموں سے فروزاں ہوئے ماہ و خورشید
ظرف میں روشنی پائی ہے نبی ﷺ کے در سے
اس طرح نور کی پہچاں ہوئے ماہ و خورشید
نقشِ پا آقا و مولاؑ کا انھیں ہے مطلوب
اس تک و دو ہی میں ہلکاں ہوئے ماہ و خورشید
مطلع اس کو یہ محمود کے وجدان نے رکھا
طوفِ طیبہ ہی کو گرداں ہوئے ماہ و خورشید

ذکر سرکار ﷺ کا بلواتے ہیں ساون آنسو
جب بہاتے ہیں عنادل سر گلشن آنسو
دل کی دنیا میں اجالے کا سبب بنتے ہیں
یاد آقا ﷺ میں جو پلکوں پہ ہیں روشن آنسو
شکر صد شکر کہ سرکار ﷺ کی باتیں سن کر
افق چشم سے اترے سر دامن آنسو
میرے خالق کو وہ ہر بار پسند آئے ہیں
یاد طیبہ میں جو نکلے ہیں اصول آنسو
اس میں آتا ہے نظر گنبدِ اخضر مجھ کو
اتنا شفاف ہے گویا کہ ہے درپن آنسو
مجھ کو ہر سال مدینے میں تو پہنچاتے ہیں
کاش دلوائیں اسی شہر میں دفن آنسو

ملائک ان کا رکھیں گے نہ محشر میں بھرم کیسے
 نہ ہو گا منتظرِ خدامِ سرور ﷺ کا، رازم کیسے
 ۲ لَعْمَرُکَ کَے اور سوگند اُن کے شہر کی کھا کر
 ہمیں تعلیم دی رب نے کہ کھائیں ہم قسم کیسے
 نبی ﷺ کا ذکر کم کرنا، محبت ان سے کم رکھنا
 جو ایسے ہوں وہ میرے واسطے ہوں محترم کیسے
 خدا کے آخری پیغام پر جب میرے آقا ﷺ ہیں
 قوانینِ پیمبر ﷺ حشر تک ہوں کالعدم کیسے
 میں تیرہ مرتبہ تیرہ برس میں جا چکا طیبہ
 کوئی پوچھے تو پوچھے مجھ سے ہوتا ہے کرم کیسے
 ۳ قسم کھا کر قلم کی رب نے مدحِ مصطفیٰ ﷺ کی ہے
 رہیں بے گانہ، نعتِ نبی ﷺ اہل قلم کیسے

وہ ہیں محبوبِ رب رحمت ہوئے ہیں کائناتوں کے
 نہ ہوں زیرِ نگیں ان کے، عرب کیسے عجم کیسے
 دمِ آخر نہ جب تک دیدِ سرور ﷺ ہو چکی ہو گی
 سمجھ میں آ نہیں سکتا، مرا نکلے گا دم کیسے
 نہیں مخفی حقیقت، معصیت اوقات جب اپنی
 نہ جانے جا پہنچتے ہیں مدینے میں تو ہم کیسے
 قیامِ طیبہ اقدس کے لحاظِ مقدس میں
 پتا چلتا نہیں رہتی ہے میری چشمِ غم کیسے
 غم و اندوہ و رنج و حزن کا درماں جو آقا ﷺ ہیں
 رمرے نزدیک آ سکتا ہے یارو کوئی غم کیسے
 حصارِ رحمتِ آقا ﷺ میں جب محمود رہتے ہیں
 پیارے ہم نہ کرتے جائیں گے نعتیں رقم کیسے

زائرِ روضہ کو دیکھا تو ملائک نے کہا
 زندہ انسان کبھی تصویر بھی ہو سکتا ہے
 سر کر گیا ایک اشارہ یہ نبی ﷺ کا بچپن
 چاند افلاک پہ تسخیر بھی ہو سکتا ہے
 طیبہ پنچے تو یہ احساس ہوا ہے ہم کو
 خواب شرمندہ تعبیر بھی ہو سکتا ہے
 ڈھونڈتا پھرتا ہے رضواں جسے جنت کے لیے
 راہِ طیبہ کا وہ رہ گیر بھی ہو سکتا ہے
 متبعِ سرورِ عالم ﷺ کا کوئی ہو تو سہی
 بندہ خود کاتبِ تقدیر بھی ہو سکتا ہے
 مدحتِ سرورِ عالم ﷺ نے یہ عرفاں بخشا
 شعر جذبات کی تصویر بھی ہو سکتا ہے

رستگاری تو کجا الفتِ سرور ﷺ کا عمل
 حشر میں باعثِ توقیر بھی ہو سکتا ہے
 مقصدِ نعت جو خوشنودی سرکار ﷺ نہ ہو
 یہ ترا جذبہٴ تشہیر بھی ہو سکتا ہے
 کم ہو سرکار ﷺ کی الفت جو کسی کے دل میں
 بندہ آمادہٴ تقصیر بھی ہو سکتا ہے
 کمزور بن عاصؓ یہ کہتے ہیں نبی ﷺ کا حلیہ
 کون کہتا ہے کہ تحریر بھی ہو سکتا ہے
 نسخہٴ "صَلِّ عَلَى مَسِيْدِي" مستعمل ہو
 اور نسخہٴ کوئی ایسا ہے جو اکیر بھی ہو سکتا ہے
 دلِ محمود کہاں حزنِ شناسا ہو گا
 نعت کہ کر کوئی دلگیر بھی ہو سکتا ہے؟

رخسِ تخیل مدینے کو چلا ہے جب بھی
نعت کہتا ہے وہ گھونٹے سے بندھا ہے جب بھی
نصرت آقا ﷺ کی مرے سر پہ ہے سایہ افکن
میرے ہونٹوں پہ ”اغشی“ کی صدا ہے جب بھی
اپنے آپے میں نہ رہنے کی ہوئی ہے صورت
نعت میں مجھ سے کوئی شعر ہوا ہے جب بھی
ہر گنہگار کے شافع ہیں رسول اکرم ﷺ
اپنے کردار میں سب سے وہ بُرا ہے جب بھی
پوچتا یوں ہوں کہ سرکار ﷺ نے پوچا ہے اُسے
میرا معبود ہے خالق ہے خدا ہے جب بھی
رُستگاری تو بہر طور نبی ﷺ بخشیں گے
لوحِ تقدیر پہ تحریر سزا ہے جب بھی

سر کا ممکن ہی نہیں اور کہیں پر جھکنا
ذکرِ آقا ﷺ میں جھکا ہے یہ جھکا ہے جب بھی
شہرِ آقا ﷺ سے اُٹ آیا سحابِ رحمت
اشکِ مہجوری طیبہ میں بہا ہے جب بھی
پیش کی زخمی طائف ﷺ کو سلامی میں نے
جادو دیں میں کوئی ظلم سہا ہے جب بھی
مل گئی دل کو سکینت بھی طمانیت بھی
حرفِ مداحی سرکار ﷺ کہا ہے جب بھی
یوں لگا قدسیوں نے لی ہیں بلائیں اس کی
گردِ طیبہ سے کوئی چہرہ اٹا ہے جب بھی
دورِ طیبہ سے جو ہے پھر بھی یہ پڑھتا ہے درود
اور دربار میں محمود رسا ہے جب بھی!

ز راہ لطف شہ محترم ﷺ نے دیکھا ہے
 تو مجھ کو خلد بریں کی نعم نے دیکھا ہے
 اُسے کیا مہر قیامت کی گرم خوئی سے
 جسے حضور ﷺ کی چشم کرم نے دیکھا ہے
 در آئے دل میں مناظر ریاضِ جنت کے
 مواجہہ کو مری چشمِ نم نے دیکھا ہے
 ہم ایسے غرقِ گنہ آدمی گئے طیبہ
 نبی ﷺ کا معجزہ یہ ایک ہم نے دیکھا ہے
 تھی آنکھ نم تو بندھے ہاتھ تھے جھکا سر تھا
 سرِ حرم مجھے اہلِ حرم نے دیکھا ہے
 صبرِ خامہ میں ہر وقت لے ہے نعتوں کی
 کوئی نظارہ تو میرے قلم نے دیکھا ہے

کوئی حضور ﷺ کے پاؤں کی دھول جیسا ہو
 چہار سمتِ عرب تے بچم نے دیکھا ہے
 شفیق نظروں سے مجھ ایسے خاکساروں کو
 فرازِ عرش سے شاہِ اُمم ﷺ نے دیکھا ہے
 اُسے حصارِ درودِ رسول ﷺ میں پایا
 مرے وجود کو جب بھی عدم نے دیکھا ہے
 ریاضِ جنتِ سرکار ﷺ میں مرا جانا
 ہزار مرتبہ باغِ ارم نے دیکھا ہے
 چہار سمت سے ہوں روشنی کے گھیرے میں
 مری طرف جو اُس نورِ قدم ﷺ نے دیکھا ہے
 زمیں پہ پاؤں جو محمود کے نہیں رکتے
 اسے حضور ﷺ کے فیضِ اتم نے دیکھا ہے

مُنفرد ہے میرے نبی ﷺ کی صفت
 یہ صفت ہے خدا رسی کی صفت
 آگئی دیدِ روضہ کے باعث
 گوشہ چشم میں نمی کی صفت
 لب پہ میرے بھی ہے خدا کے بھی
 سرور کائنات ﷺ ہی کی صفت
 مجھ پہ چشمِ کرم نبی ﷺ کی ہوئی
 کام آئی ہے عاجزی کی صفت
 شغلِ طوفِ مدینہ طیب! صفت
 ہے یہی چرخِ چنبری کی صفت
 پایا جاہ و جلال کعبہ میں
 دیکھی طیبہ میں دلکشی کی صفت

ماسوائے رسولِ حق ﷺ کب ہے
 رحمتِ عالمیں کسی کی صفت
 ذرہٴ خاکِ شہرِ سرور ﷺ میں
 بالخصوص آئی روشنی کی صفت
 نام لیوا جو اُن کا ہے اس کو
 ہے ضرور امن و آشتی کی صفت
 سجدہٴ شکر کر کے صُفدِ پر
 پا گئے ہم بھی آگہی کی صفت
 اپنے آقا ﷺ سے کیجیے الفت
 پائیے نعتِ گسری کی صفت
 خادمِ نعتِ ہو گئے محمود
 یہ صفت ہے کسی کسی کی صفت

جو تھا شہر نبی ﷺ کے کاخ و گھر میں
وہی حسن آیا میری گفتگو میں
جو سوچو تو پیہر ﷺ کی رسالت
ہے مضر معنی اللہ ہو میں
نبی پاک ﷺ کی سب نسبتوں سے
ہے الفت جاگزیں میرے لہو میں
ملا عادات پیغمبر ﷺ کا پر تو
جو اہل بیت تھے ان سب کی خو میں
کیں مست و بے خود یاد نبی ﷺ ہوں
شراب عشق و الفت ہے سبب میں
نبی ﷺ کے شہر میں محمود پہنچا
جو نکلا کبریا کی جستجو میں

خیال و فکر کی پاکیزگی ہے مدحت سرور ﷺ
جو سوچو تو خدا کی پیروی ہے مدحت سرور ﷺ
جسے میں شعر کہتا ہوں جسے میں فن سمجھتا ہوں
کبھی حمد خدا ہے اور کبھی ہے مدحت سرور ﷺ
نشاط و انبساط و تحریر کی یہ پیام ہے
ہر اک رنج و الم سے مخلصی ہے مدحت سرور ﷺ
نظر آتی ہے تا خلد بریں ہر راہ تابندہ
کچھ ایسی روشنی سی روشنی ہے مدحت سرور ﷺ
جو ہے ناگفتنی تو وہ ہے میری معصیت زدگی
اگر ہے گفتنی تو گفتنی ہے مدحت سرور ﷺ
عمل دخل اس کا جب سے ہو گیا ہے زندگانی میں
ہوا واضح کہ حسن زندگی ہے مدحت سرور ﷺ

یقیناً اُس کو آقا ﷺ نے پذیرائی عطا کی ہے

لگا ہوں میں رمی جو اُن کہی ہے مدحتِ سرور ﷺ

تفاخرُ یا تعلیٰ کا نہیں مضمون نعتوں میں

مرے لب پر ز رُوئے عاجزی ہے مدحتِ سرور ﷺ

اثر طرفہ نظر آیا ہے میری ایکٹوٹی کا

خدا کو خوش کیا ہے جب بھی کی ہے مدحتِ سرور ﷺ

انوکھا تجربہ فکرِ سخن میں ہو گیا مجھ کو

کہ حمدِ حق تعالیٰ بھی بنی ہے مدحتِ سرور ﷺ

مضامین اور بھی ہیں بیسیوں پر مجھ سے کیا مطلب

مرے نزدیک تو بس شاعری ہے مدحتِ سرور ﷺ

مرے احباب واقف ہیں رمی کیفیتِ دل سے

کہ میرے واسطے وجہِ خوشی ہے مدحتِ سرور ﷺ

Activity - سرگرمی

راجا رشید محمود کے مجموعہ ہائے نعت

(اُردو)

1- **وَرَفَعْنَا لَكَ ذِكْرَكَ** شاعر کا پہلا اُردو مجموعہ نعت جس میں ۲ حمدیں ۳۰ نعتیں اور ۱۴ مناقب ہیں۔ ۷۷/۱۹۸۱/۱۹۹۳ (۱۳۶ صفحات)

2- **حدیثِ شوق** ۸۷ نعتیں ہیں۔ ۳۳/۱۳۳۰/۱۹۸۲ (۱۶۶ صفحات)

3- **منشورِ نعت** پانچ سو اُردو اور ۱۶۰ پنجابی فردیات۔ اُردو اور پنجابی میں نعتیہ فردیات کا پہلا مجموعہ۔ ۱۹۸۸ (۱۷۶ صفحات)

4- **سیرتِ منظوم** نعت کی دنیا میں قطعات کی صورت میں پہلی منظوم سیرت۔ ۱۰۱ قطعات۔ (خطا: محمد یوسف گینہ) ۱۹۹۲ (۱۲۸ صفحات)

5- **۹۲** نعتیہ قطعات۔ حضور اکرم ﷺ کے اسمِ گرامی ”محمد“ (ﷺ) کے عددی نسبت سے۔ دیباچہ بعنوان ”کائنات کے ۹۲ پاسدار عناصر“ (خطا: جمیل احمد قریشی حویہ رقم مرحوم) ۱۹۹۳ (۱۱۲ صفحات)

6- **شہرِ کرم** ۹۲ + ۱۱۳ نعتیں ۱۲۳ فردیات ۱۷۸ متفرق اشعار اور ۹ قطعات۔ دنیائے شعر میں اپنے موضوع پر پہلا مجموعہ نعت جس کے ہر شعر میں مدینہ طیبہ کا ذکر ہے۔ ۲۰ نادار تصاویر۔ ۱۹۹۶ (۱۹۲ صفحات)

7- **مدیحِ سرکار ﷺ** حضور ﷺ کی ظاہری حیات طیبہ کے حوالے سے ۶۳ نعتیں اور ۶۳ فردیات۔ ۱۹۹۷ (۱۲۳ صفحات)

8- **قطعاتِ نعت** ۲۷ نعتیہ موضوعات پر ۳۹۶ قطعات۔ ۱۹۹۸ (۱۱۰ صفحات)

9- **حَسْبِيَ عَلَى الصَّلَاةِ** ایک حمد + ۶۳ نعتیں + ۶۳ فردیات۔ دُنیا کا پہلا مجموعہ نعت جس کے ہر شعر میں درودِ پاک کا ذکر ہے۔ ۱۹۹۸ (۱۵۴ صفحات)

10- **مخمّساتِ نعت** دُنیا کے نعت میں خمّسات کی ہیئت میں پہلا مجموعہ نعت۔ ۵۰ خمّے۔ بعض میں نئے تجربے بھی کیے گئے ہیں۔ ۱۹۹۹ (۱۱۲ صفحات)

11- **تضامینِ نعت** حکیم الامت علامہ محمد اقبال کے ۵۳ اشعار نعت پر تضمینیں۔ اس

حوالے سے اولیت کا حامل مجموعہ۔ ۲۰۰۰ (۱۳۴ صفحات)

12- **فردیات نعت** ۵۸۰ فردیات۔ اردو فردیات کا پہلا مجموعہ۔ اس میں ”منشور نعت“ والے اشعار شامل نہیں۔ ۲۰۰۰ (۱۰۸ صفحات)

13- **کتاب نعت** ۲۰۰۰ (۵۳ نعتیں) ۱۱۲ صفحات

14- **حرف نعت** ۵۳ نعتیں (حضور اکرم ﷺ کے اسم گرامی ”احمد“ کے عدد کی مناسبت سے۔ ۲۰۰۰ (۱۱۲ صفحات)

15- **نعت** ۵۳ نعتیں۔ ہر شعر میں ”نعت“ کا ذکر۔ اپنی نوعیت کا پہلا مجموعہ۔ ۲۰۰۱ (۱۱۲ صفحات)

16- **سلام ارادت** اس سے پہلے کسی شاعر کا غزل کی ہیئت میں نعتیہ سلاموں کا مجموعہ نہیں آیا۔ اولیت کے پرچم کے ساتھ۔ ۲۰۰۱ (۱۰۴ صفحات)

17- **اشعار نعت** شاعر کا دوسرا اردو مجموعہ فردیات (۹۶ صفحات)

18- **اوراق نعت** ۵۳ نعتوں کا ایک اور مجموعہ جس کی پانچ نعتیں مدینہ طیبہ میں کہی گئیں۔ ۲۰۰۲ (۹۶ صفحات)

19- **مدحت سرور** صلی اللہ علیہ وسلم۔ ۵۳ نعتوں کا مجموعہ۔ ۲۰۰۲۔ ۹۶ صفحات

پنجابی

1- **نعتان دی آئی** پنجابی کا پہلا مجموعہ نعت جس میں حضور ﷺ کے لیے نو تم یا اس کا صیغہ استعمال نہیں کیا گیا۔ پنجابی کا پہلا مجموعہ نعت جس پر (۱۹۸۸ میں) صدارتی ایوارڈ ملا۔ ۶۳ نعتیں۔ ۱۹۸۷ (۱۳۴ صفحات)

2- **حق دی تانید** نعت و منقبت۔ ۱۹۵۶ (۸ صفحات)

3- **سادے آقا سائیں** ﷺ ۳۶۸ نعتیہ فردیات۔ پنجابی میں نعتیہ فردیات کا پہلا مجموعہ۔ اس میں ”منشور نعت“ کا کوئی شعر شامل نہیں ہے۔ ۲۰۰۱ (۹۶ صفحات)

مزید

مجموعہ کلام ”منظومات“ (مطبوعہ ۱۹۹۵) میں ۱۹ نعتیں اور بچوں کے لیے نظموں کے مجموعے ”راج دلا رے“ (مطبوعہ ۱۹۸۵، ۱۹۸۷، ۱۹۹۱) میں ایک حمد اور تین نعتیں ہیں۔

☆☆☆☆☆